

Тамошои дастаҷамъонаи паём дар Муассисаи давлатии “Рушди соҳибкорӣ дар соҳаи кишоварзӣ”

Тамошои дастаҷамъонаи паём дар Муассисаи давлатии “Рушди соҳибкорӣ дар соҳаи кишоварзӣ”

Паём ҳамчун ҳуҷҷати муҳим аст, ки фаъолияти солҳои дар пешистодаи тамоми сохторҳои ҷомеаи шаҳрвандиро дар кишвар таҷассум намуда, барои расидан ба зиндагии аз ин шоиста ва сазовортар барои ҳар яки мо роҳнамо мебошад.

Имрӯз 28 декабр аҳли кормандони Муассисаи давлатии “Рушди соҳибкорӣ дар соҳаи кишоварзӣ” Паёми навбатии Асосгузори сулҳу ваҳдати миллӣ, Пешвои миллат, Президенти Ҷумҳурии Тоҷикистон муҳтарам Эмомалӣ Раҳмонро ба Маҷлиси Олӣ, ки тавассути ҳамаи шабакаҳои телевизионӣ ва радиой мустақиман пахш гардид, дастаҷамъона тамошо намуданд.

Қобили зикр аст, ки Паёми навбатии Президенти Ҷумҳурии Тоҷикистон фарогири самтҳои асосии сиёсати дохилию хориҷии мамлакатро барои давраи оянда муайян намуда, оид ба пешбурди манфиатбори сиёсати хориҷӣ ва таъмини пешрафти соҳаҳои иқтисоду иҷтимоӣ, саноат, энергетика, роҳу нақлиёт, амнияти мудофия, рушди кишоварзӣ, илму маориф, муҳоҷират, ҳифзи иҷтимоии аҳоли, қавонон, варзиш ва сайёҳӣ ва дигар ниҳодҳо вазифаҳои мушаххас ба миён гузошта шуд.

Президенти кишвар зимни суҳанронӣ таъкид карданд, ки мо бояд аз истиқлолу озодӣ ва соҳибватаниву соҳибдавлатӣ шукрона кунем, шукронаи ватани соҳибхитиёру маҳбубумонро ба ҷо орем, онро сидқан дӯст дорем, ба давлати соҳибистиклоламон содиқ монем, ҳамаи саъю талоши худро ба хоҳири рушду пешрафт ва нерӯманд гардидани он дар арсаи байналмилалӣ боз ҳам баланд

бардоштани нуфузу эътибори Тоҷикистони азизамон равона намоем.

Дар Паёми имсола Сарвари давлат тамоми самтҳои мухталифи ҷомеа ро таҳлил намуда, вобаста ба рушди соҳаҳои гуногуни кишвар махсусан соҳаи илму маориф ибрози назар намуданд. Соле, ки сипари шуда истодааст дар таърихи Ҷумҳурии Тоҷикистон бо дастоварду пешравиҳои ноилшудаи халқамон ба сифати боз як соли бобарор сабт мегардад.

Муассисаи давлатии “Рушди соҳибкорӣ дар соҳаи кишоварзӣ” ироаи Паёми навбатии Асосгузори сулҳу ваҳдати миллӣ, Пешвои миллат, Президенти Ҷумҳурии Тоҷикистон муҳтарам Эмомалӣ Раҳмонро ба Маҷлиси Олии кишвар сармашқи кори худ намуда, ҳамаи иқтидор ва имкониятҳоро пай ободу зебо ва рушди пешрафти Тоҷикистони соҳибистиқлол равона менамояд.



Марҳилаи дуюми тақсимои техника ва мошинолотҳои кишоварзӣ

Марҳилаи дуюми тақсимои техника ва мошинолотҳои кишоварзӣ

Санаи 22-уми декабри соли Ҷорӣ дар ҶСП “Агротехсервис”-и шаҳри Ҳисор бо иштироки Вазири кишоварзии Ҷумҳурии Тоҷикистон Ҳакимзода Қурбон, Раиси шаҳри Ҳисор Қосим Роҳбар, намояндаи Бонки Ҷаҳонӣ Ҳазем Иброҳим Ҳамбал, Директори Муассисаи давлатии “Рушди соҳибкорӣ дар соҳаи кишоварзӣ” Далер Саторӣ, Директори Тоҷикагролизинг Акрамзода Юсуф, зерсохторҳои вазорати кишоварзӣ, роҳбарони хоҷагиҳо ва дигар шахсони расмӣ Ҷамъомад оид ба даври дуюми тақсимои техника ва мошинолотҳои кишоварзӣ баргузор гардид.

Қобили зикр аст, ки бо ибтикори Ҳукумати Ҷумҳурии Тоҷикистон ва дастгириҳои молиявии Бонки Ҷаҳонӣ Муассисаи давлатии “Рушди

соҳибкорӣ дар соҳаи кишоварзӣ” дар доираи лоиҳаи “Баланд бардоштани устувори кишоварзӣ” марҳилаи дуюми тақсимооти техникаҳои хурду бузург ва мошинолотҳои гуногунтаъми кишоварзиро ба хоҷаҳои тухмипарвар, ниҳолпарвар ва муассисаҳои зерсохтори вазорати кишоварзӣ дастрас карда шуд.

Сараввал Вазири кишоварзӣ Ҳакимзода Қурбон суҳанронӣ намуда, иброз дошт, ки таъмини амнияти озуқаворӣ аҳолии кишвар аз рушди соҳаи кишоварзӣ вобастагӣ калон дошта, Ҷиҳати рушди соҳа аз ҷониби бевоситаи Асосгузори сулҳу ваҳдати миллӣ, Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон таваҷҷӯҳи хоса зоҳир гардида, дар доираи барномаҳои соҳавӣ ва лоиҳаҳои сармоягузорӣ маблағгузорӣ карда мешавад.

Мавриди зикр аст, ки яке аз шарикони боэтимоди кишвари мо Бонки Ҷаҳонӣ буда, барои вокуниши бармаҳали бӯҳронҳои оҳиста инкишофёбанда дар Тоҷикистон оид ба рушди соҳаи кишоварзӣ ва таъмини амнияти озуқаворӣ дар доираи Лоиҳаи “Баланд бардоштани устувори кишоварзӣ” бо маблағгузориҳои грантӣ саҳми худро гузошта истодааст ва аз фурсати муносиб истифода намуда, минатдориҳои худро ба Бонки Ҷаҳонӣ Муассисаи давлатии “Рушди соҳибкорӣ дар соҳаи кишоварзӣ” баён менамоям ва итминони комил дорам, ки дар солҳои минбаъда низ ҳамкорӣ ва дастгирӣ Ҷиҳати рушди соҳа боз ҳам густариш меёбанд.

Дар доираи татбиқи Лоиҳа манфиатбарандагон асосӣ кишоварзон, хоҷаҳои хурду калон, корхонаҳои агробизнес ва содиркунандагон мебошанд. Онҳо бештар бо тухмиҳои хушсифат, ниҳолҳо ва дигар маводҳои кишт дастгирӣ карда мешаванд. Инчунин аз хидматҳои Марказҳои Арологистикӣ, таҳлили хок, мубориза бар зидди малах ва иттилооти агрометеорологӣ баҳра хоҳанд гирифт.

Бояд қайд намоям, ки дар доираи қисмати якуми лоиҳа ки ба рушди низоми устувори тухмипарварӣ дар мутобиқат бо меъёрҳои стандартҳои байналмилалӣ, бештар намудани фаъолияти мақомоти давлатии соҳаи тухмипарварӣ, мустаҳкам намудани базаи моддию техникаи тухмӣ ва ниҳолпарварӣ равона гардидааст барои

мустаҳкам намудани заминаи моддию техникии хоҷагиҳои тухмипарварӣ ва зерсохторҳои вазорати кишоварзӣ тавассути хосса зоҳир карда шудааст.

Бояд қайд намуд, ки дар марҳилаи аввал ба хоҷагиҳои тухмипарварӣ як қатор машинолотҳои кишоварзӣ, аз қабili 20 адад испорҳо, 15 адад нармкунакҳо, 13 адад тухмипошакҳои пахта, 13 адад тухмипошакҳои ғалладонагиҳо, 4 адад тухмитозакунан, 15 адад картошкаканак, 15 адад картошкашинона, 2 адад заминҳамворкунак, 4 адад пахтатозакунак ва 4 адад тойбанди пахта ва инчунин машинолотҳои кишоварзӣ барои хоҷагиҳои ниҳолпарварҳ дастрас карда шуд.

Дар марҳилаи дувуми тақсимот ба хоҷагиҳои тухмипарварҳ 20 адад трактор, 4 адад испорҳо, 7 адад ядак, МД “Комиссияи давлатии озмоиши навъи зироатҳои кишоварзӣ ва муҳофизати навъҳо” 9 адад трактор, МД “Муҳофизати растаниҳо ва химикунонии кишоварзӣ” 14 адад трактор ва КВДҶН “Тоҷикниҳолпарвар” 11 адад тракторҳои калон, 13 адад тракторҳои хурд ва 23 адад машинолоту таҷизоти кишоварзӣ дастрас карда шуд.

Ҳамзамон ёдовар мешавам, ки дар доираи лоиҳаи Баланд бардоштани устувории кишоварзӣ, барои кишти соли 2023 бо мақсади баланд бардоштани ҳосилнокии зироатҳои ғалладона ва дар ин замина зиёд намудани ҳаҷми истеҳсоли он ҳамчун дастгирии давлатӣ ба миқдори 280 тонна тухмии гандуми гурӯҳи элита ворид карда шуда, дар асоси шартномаи тарафайн барои такрористеҳсолкунӣ бо иловаи 382 тонна нуриҳои минералӣ ба 115 хоҷагиҳои тухмипарварӣ дастрас карда шуд.

Аз ҳисоби тухмии дастрасгардида ва ҳосили рӯёнидашуда 4468 тонна гандуми тухмии репродуксияи якум, захира гардидааст, ки ин барои гузаронидани кишт дар майдони 20,3 ҳазор гектар басанда буда, дар оянда аз ин ҳисоб тухмиҳои сертификатсияшуда зиёд истеҳсол мегардад.

Ҳамзамон барои кишти тирамоҳии соли 2023 дар доираи лоиҳа гандуми тухмии гурӯҳи элита навъҳои “Гром” 150 тонна,

“Алексейч” 200 тонна, “Тимирязевка 150” 150 тонна ва нуриҳои минералӣ 1250 тонна харидорҳ гардида, ба хоҷагиҳо дастрас карда шуд.

Ҳамчунин бояд қайд намоям, дар доираи Маблағгузори иловагии Лоиҳа анҷом додани як қатор чорабиниҳо дар назар дошта шудааст, ки ба мақсадҳои зерин равона гардида истодааст:

- 1) Хариди тухмии зироатҳои кишоварзӣ барои хоҷагиҳои осебпазир;
- 2) Хариди техникаи кишоварзӣ барои Академияи илмҳои кишоварзии Тоҷикистон, Донишгоҳи аграрии Тоҷикистон ба номи Ш.Шоҳтемур, ташкилотҳои тобеи Вазорати кишоварзӣ, барои хоҷагиҳои деҳқонии миёна ва калон, инчунин хоҷагӣҳое, ки роҳбарашон замон мебошанд, ташкилотҳои Марказҳои хизматрасонии техникӣ дар шаҳру ноҳияҳои ҷумҳурӣ;
- 3) Сохтмони иловагии марказҳои агрологистикӣ;
- 4) Рушди рақамикунони соҳаи кишоварзӣ;
- 5) Гузарондани чорабиниҳои ирригационӣ, тоза кардани системаҳои захбурҳо, ба роҳ мондани обҷерии катрагӣ барои институтҳои тадқиқоти илмӣ Академияи илмҳои хоҷагии кишлоки Тоҷикистон, Донишгоҳи аграрии Тоҷикистон ба номи Ш.Шоҳтемур, инчунин зерсохторҳои тобеи Вазорати кишоварзӣ;
- 6) Сохтмони гармхонаҳои инноватсионӣ такрористеҳсоли тухмӣ, ниҳолҳо ва маводи ниҳолшинӣ барои хоҷагиҳои тухмипарварӣ, пажӯҳишгоҳҳои илмӣ Академияи илмҳои кишоварзии Тоҷикистон, Донишгоҳи аграрии Тоҷикистон ба номи Ш.Шоҳтемур мебошад. Ин чорабиниҳо имконият медиҳад, ки дар давраи тирамоҳу зимистон маҳсулоти тару тозаи кишоварзӣ истеҳсол карда шавад.

Пас аз баромади пурмӯҳтавои вазирӣ кишоварзӣ намояндаи Бонки Ҷаҳонӣ Ҳазем Иброҳим Ҳамбал, Раиси шаҳри Ҳисор Қосим Роҳбар, ва дигар роҳбарони хоҷагиҳо баромадҳо намуда, миннатдории хешро барои дастгириҳои пайвастаи Ҳукумати Ҷумҳурии Тоҷикистон

оид ба рушди соҳаи кишоварзӣ изҳор намуданд.

Дар фарёми чорабинӣ дар фазои тантанавӣ ба баҳрагирандагони лоиҳа аз ҷониби вазири кишоварзӣ ва дигар шахсони расмӣ калиди мошинҳо ва тракторҳо супорида шуд.

<https://youtu.be/zdKnCLX3KGM>



Ҷамбасти сафари омӯзиши аз Ҷумҳурии Филиппин

Ҷамбасти сафари омӯзиши аз Ҷумҳурии Филиппин

Пеш аз интиҳои сафари корӣ санаи 14 декабри соли Ҷорӣ тибқи нақшаи барнома ҳаёти гурӯҳи корӣ ба Раёсати таъминоти иқтимоӣ ва рушд ташриф оварда, бо роҳбари Раёсат хонума Ириш Флор мулоқоти корӣ анҷом доданд.

Дар рафти мулоқот оид ба фаъолияти пурсамари Раёсати мазкур аз Ҷониби хонума Ириш Флор тавассути рунамо (презентатсия) маърӯза пешкаши ҳозирин карда шуда, оид ба гузаронидани мониторинг ва ба нақша гирифтани чорабиниҳо вобаста ба басту банди маҳсулотҳои ғизоӣ аз қабилҳои биринҷ ва маҳсулоти консервакунонидашуда коркарди маҳсулот ва таъмини аҳолии осебпазир ки ҷангоми офатҳои табиӣ аз ҷумла гирдбод обхезӣ ва

дигар офатҳо зарар мебинанд маълумоти муфасссал пешниҳод карда шуд.

Дар рафти сӯњбат роњбари Раёсат иброз дошт, ки қариб њамасола ба зиёда аз 1,2 млн хонаводаҳои осебпазир аз 10 то 13 намуни маъсулот аз қабилҳои биринҷ ва дигар маводи ғизоӣ, ки дар назди корхонаҳои дастрас ва басту банд карда мешавад, пешкаши ниезмандон гардонидида мешавад.

Дар корхона дар баробари коргарони доимӣ волонтеронро низ ба кор ҷалб намуда, онҳоро пайвасти дастгирӣ менамоянд.

Ҳамчунин дар давоми рӯз ҳайати гурӯҳи корӣ ба Вазорати маорифи Филиппин ташириф оварда бо муовини вазир мулоқот анҷом доданд. Дар рафти мулоқот оид ба дастгирии вазорати маориф ҷиғати кӯмак расонидан бо маъсулоти ғанигардонидашуда маълумот дод. Ҳамчунин иброз дошт, ки ба хонаводаҳои то синфи 6 кӯмак расонида мешавад. Дар рафти сӯњбат вобаста ба масъалаи мазкур фикру андешароӣ карда шуда, маълумот гирифта шуд.

Сипас ҳайати гурӯҳи корӣ ба дафтари кории Барномаи озукаторӣ ҷаҳонӣ (БОҶ) ташириф оварда вобаста ба натиҷаи сафари корӣ фикру андешаҳои худро иброз намуданд. Дар рафти сӯњбат аз ҷониби Роњбари БОҶ қайд гардид ки ташиклоти мазкур омодааст таҷрибаи худро барои ҷорӣ намудани дар Љумњурии Тоҷикистон кӯмак намояд. Дар охири мулоқот ба ҳайати гурӯҳи корӣ аз ҷониби роњбари БОҶ Сертификат тақдим карда шуда, ба сафари омӯзиши хотима бахшида шуд.

Семинари мазкур баҳри амалӣ намудани Қонуни Ҷумҳурии Тоҷикистон “Дар бораи таъмини аҳоли бо маҳсулоти хӯроквории ғанигардонидашуда”, муайян намудани фонди гардиши премикс ва омӯхтани таҷрибаи давлати Филиппин дар самти ғанигардонии маҳсулоти хӯрокворӣ таъсис дода шуда буд. Гурӯҳи корӣ муваззаф гардидаанд, ки таҷрибаи омӯхтаи худро баҳри амалӣ намудани сиёсати давлат дар самти ғанигардонии маҳсулоти хӯрокворӣ, пешгирӣ намудани бемориҳои вобаста ба норасоии микронутриентҳо ва тақвият бахшидан ба раванди ғанигардонии орди гандумӣ

роҳандозӣ намояд.

Аз ҷониби намояндагони Муссисаи давлатии “Рушди соҳибкорӣ дар соҳаи кишоварзӣ” изҳор карда шуд, ки аз натиҷаи таҷрибаи дар рафти сафар омӯхтаи намояндагони вазорату идораҳо баъди бозгашт, вохӯрии корӣ баргузор намуда, татбиқи онро дар ҷумҳурӣ амалӣ намоянд.



Шиносои бо хоҷагиҳои шоліпарвар

Шиносои бо хоҷагиҳои шоліпарвар

Санаи 13 декабри соли қорӣ ҳайати гурӯҳи корӣ қиҳати шиносӣ аз фаъолияти хоҷагиҳои деҳқонии шоліпарвар ва боздид аз корхонаи коркард ва ғанигардони маҳсулоти хурукворӣ ба вилояти Пангасинан софари корӣ анҷом доданд.

Дар рафти сафар ҳайати кориро роҳбарони хоҷагиҳои деҳқонӣ бо самимияти хосса истиқбол намуда, оид ба шароити обу иқлим, агротехникаи парвариши зироатҳои кишоварзӣ, истифодаи самараноки заминҳо, истеҳсоли навъҳои ба шароити маҳал мутобиқ, коркарди маҳсулот ва харидори аз қониби кооперативҳои тиҷоратӣ суҳбати ошкоро намуда, доир ба офатҳои табиӣ, ки ҳамасола то 25 маротиба дар қумҳурии Филипин рух медиҳанд нигарони зиёд намуданд.

Роҳбарони хоҷагиҳои деҳқонӣ иброз доштанд, ки аз ҳар гектар замин соле ду маротиба ҳосили хуб ба даст оварда, ба кооперативҳои коркарди шолӣ мефурушанд. Дар рафти мулоқот тарафҳо оид ба навъҳои шолӣ ва тарзу усули парвариши он мубодилаи афкор намуданд. Роҳбарони хоҷагиҳои деҳқонӣ аз ҳузури меҳмонон хушҳол гардида, барои тавсияҳои судманди онҳо қиҳати баланд бардоштани ҳосилнокии зироатҳои кишоварзӣ (махсусан шолӣ) изҳори сипос карданд.

Баъдан дар нимаи дуюми рӯз ҳайати корӣ аз корхонаи коркард ва ғанигардони маҳсулоти хурукворӣ дидан намуда, барои фаъолияти пурсамари он баҳои баланд доданд.

Ҳамчунин роҳбари корхона роҷеъ ба фаъолияти корхона маърузаи муфассалро пешкаши меҳмонон намуд. Корхонаи мазкур бо таҷҳизотҳои наву замонавӣ муҷаҳҳаз гардонидашуда, барои истеҳсоли маҳсулоти босифат ва ғанигардонидашуда фаъолияти пурсамарро ба роҳ мондааст. Маҳсулоти истеҳсолменамудай

корхона бештар ба содирот нигаронида шуда, танҳо 10% -и он дар дохили кишвар фурӯхта мешавад. Корхона аслан ба истеҳсоли маҳсулоти гуногуни ғизои тару тозаи табиӣ бо истифодаи микронутриентҳо барои кӯдакон, занҳои ҳомила ва бемор (анемия) сару кор дошта, ашёи хомро аз хоҷагиҳои гирду атрофи ноҳия дастрас мекунад.



Конфуронси илмию амалӣ дар мавзӯи “Истеҳсол ва ғанигардони биринҷ бо микронутриентҳо”

Конфуронси илмию амалӣ дар мавзӯи “Истеҳсол ва ғанигардони биринҷ бо микронутриентҳо”

Дар рӯзи дуюми сафари корӣ санаи 12 декабри соли Ҷорӣ дар толори васеи меҳмонхонаи **Makati** конфуронси илмию амалӣ дар мавзӯи “Истеҳсол ва ғанигардони биринҷ бо микронутриентҳо” аз тарафи коршиносон баргузор гардид.

Дар кори конфуронс вобаста ба мавзӯи мазкур коршиносон ва намоёндагони дафтари Барномаи озуқавории Ҷаҳонӣ (БҶО), Идораи миллии озуқавории раёсати кишоварзӣ, Институти тадқиқоти илмӣ ғизои раёсати илм ва технологияи озуқаворӣ ва мушовирони байналмилалӣ иштирок ва суханронӣ намуданд.

Ҷаласаи мазкурро бо сухани ифтитоҳӣ роҳбари дафтари БҶО Депоян Бхатаҷария оғоз намуда, иштирокчиён ва меҳмонони ҳузурдоштаро хайрамақдам намуд. Сипас мушовир доир ба ғанигардони маҳсулоти хурукворӣ Гектор Маглаланг оид ба “Нақшаи раванди ғанигардони маҳсулоти хурукворӣ барои солҳои 2023-2028” ахбороти муфассал пешниҳод намуд. Ӯ ҳамчунин иброз дошт, ки аз соли 1992 оғози ин раванд дар Ҷумҳурии Филипин дар асоси тадқиқотҳои пажӯҳишгоҳҳои масъул ба роҳ монда шуда, то ин давра барои пешгирӣ намудани бемориҳои вобаста ба норасоии микронутриентҳо ва ташаккули тарзи ҳаёти солим мусоидат менамояд.

Дар ин самт санади ҳуқуқӣ №11037 аз соли 2000 қабул гардида, барои пешбурди сиёсати ин самт ва ҳатмикунонии сертификатсияи он, талаботҳоро муқарар намудааст. Истифодаи витамину минералҳои лозима танҳо баъд аз гузаронидани тадқиқотҳо аз

Қониби пажуҳишгоҳҳои дахлдор дар маҳсулотҳои ихтиёран ғанигардонидашаванда (маҳсулоти макаронӣ, снэкҳо, гушт ва маҳсулоти баҳрӣ) аз тарафи роҳбарони корхонаҳои истеҳсоли ба роҳ монда мешаванд.

Тибқи нақша доир ба мавзӯҳои зикргардида хонум Карленет Сан Валентин – роҳбари дафтари сиёсати барномаи БОҚ ва Карел Энн АнҶелес – корманди масъули харид дар (БОҚ) маърӯзаҳо пешниҳод намуданд. Инчунин аз тарафи хонум Магдалина Портиа Кан – роҳбари ширкати хусусӣ оид ба тадбиқи иқрои нақшаи ғизои мактабӣ маърӯза пешниҳод карда шуд. Ӯ изҳор намуд, ки маблағгузориҳои ғизои мактабӣ аз тарафи Ҳукумати Филиппин пардохт карда шуда, таъмини озуқои дар ин самт пешбинигардида аз Қониби ширкатҳои хусусӣ таъмин карда мешаванд.

Дар фарқоми семинар аз тарафӣ чор ширкат, муаррифии коркарди молу маҳсулоти ғанигардонидашуда, таҳизотҳо барои ғанигардонӣ ба марази тамошо гузошта шуд.



Омӯзиши таҷрибаи Ҷумҳурии Филипин оид ба масъалаи муҳимияти ғанигардони маҳсулоти ғизой

Омӯзиши таҷрибаи Ҷумҳурии Филипин оид ба масъалаи муҳимияти ғанигардони маҳсулоти ғизой

Ҳайати гурӯҳи кории Ҷумҳурии Тоҷикистон бо мақсади омӯзиши таҷрибаи Ҷумҳурии Филипин оид ба масъалаи муҳимияти ғанигардони маҳсулоти ғизой, санаи 11 декабри соли Ҷорӣ бо роҳбари дафтари намоёндагии Барномаи озуқавории Ҷаҳонӣ (БОҶ) дар Ҷумҳурии Филипин мулоқоти корӣ анҷом доданд.

Дар мулоқот оид ба масъалаи муҳимияти ғанигардони маҳсулоти хушкворӣ, тартиб додани ҳуҷҷатҳои меъёрии техникии раванди технологӣ, гирифтани намунаҳои назоратӣ, риоя намудани сифати маҳсулоти ғанигардонидашуда ва дигар роҳу усулҳои он мабодилаи афғор сурат гирифт.

Сипас аз Ҷониби масъулини дафтари намоёндагии мазкур рунамо (презентатсия) оид ба мавҷудияти санадҳои меъёрии ҳуқуқии дар ин самт таълуқдошта ва инчунин сохторҳои масъул, аз Ҷумла Идораи миллии озуқаворӣ раёсати кишоварзӣ ва Институти тадқиқотии илмӣ ғизои раёсати илм ва технологияи озуқаворӣ, ки сиёсати татбиқи раванди ғанигардониро анҷом медиҳанд маълумот пешниҳод карда шуд.

Пас аз анҷоми маърӯзаҳои мақомотҳои дар болозикргардида табодули тақрибаи ин давлат мавриди муҳокимаронии вазорату идораҳо қарор дода шуд. Маълум гардид, ки барои амалӣ намудани раванди ғанигардонӣ доир ба интиҳоби маҳсулот, пешгирии бемориҳо вобаста ба норасоии микронутриентҳо, (мениралу витамин) гузаронидани мониторингро оид ба муайян намудани гурӯҳи бемориҳо маҳз Институти тадқиқотии илмӣ ғизои раёсати илм ва технологияи озуқаворӣ анҷом медиҳад.

Аз Ҷониби роҳбари он изҳор гардид, ки маҳз раванди ғанигардонӣ, метавонад боиси пешгирӣ намудани бемориҳои вобаста ба норасоии микронутриентҳо гардад. Мувофиқи тадқиқоти гузаронидаи ин марказ ва тибқи қонуни амалкунанда дар Ҷумҳурии Филипин маҳсулотҳои зерин – биринҷ, раған, намак ва шакар ба таври ҳатмӣ ғанӣ гардонида мешаванд.

Масъулияти татбиқи раванди ғанигардонии маҳсулот дар корхонаҳои истеҳсолӣ бо анҷом додани корҳои профилактикӣ ва омӯзиширо пажӯҳишгоҳи мазкур ба дӯш дорад.

Дар анҷоми мулоқоти корӣ барои рушди ҳамкориҳои минбаъда аз Ҷониби гурӯҳи корӣ ба роҳбарони сохторҳои мазкур тўҳфаҳои хотиравӣ тақдим карда шуд.



Ҷаласа оид ба таҳлил ва натиҷагирӣ аз рафти татбиқи лоиҳа

Ҷаласа оид ба таҳлил ва натиҷагирӣ аз рафти татбиқи лоиҳа

Дар доираи лоиҳаи “Баланд бардоштани устувори кишоварзӣ” санаи 29 – уми ноябри соли Ҷорӣ дар толори васеи Бонки умумиҷаҳонӣ бинои “Созидание” бо иштироки роҳбарияти Вазорати молия, Вазорати кишоварзии Ҷумҳурии Тоҷикистон, Бонки умумиҷаҳонӣ ва Муассисаи давлатии “Рушди соҳибкорӣ дар соҳаи кишоварзӣ” мулоқоти корӣ ҷиҳати натиҷагирӣ аз рафти татбиқи лоиҳа сурат гирифт.

Дар мулоқот фаъолияти Муассисаи давлатии “Рушди соҳибкорӣ дар соҳаи кишоварзӣ” мавриди таҳлилу баррасӣ қарор гирифта, иҷрои саривақтии вазифаҳо ва фаъолияти лоиҳа аз ҷониби иштирокчиёни Ҷаласа қаноатбахш ҳисобида шуд.

Ҳамчунин барои бомувафақият ва самаранок амалӣ намудани лоиҳаи мазкур машваратҳои судман аз ҷониби масъулин пешниҳод карда шуд.



Тухмии хушсифат омили серҳосилӣ

Тухмии хушсифат омили серҳосилӣ

Бо дастгирии Ҳукумати Ҷумҳурии Тоҷикистон соли Ҷорӣ Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувори кишоварзӣ” якқатор

тухмиҳои хушсифати дорои сertiфикатро аз хориҷ ба кишвар ворид намуда, барои таъмини амнияти озуқаворӣ ва рушди соҳаи тухмипарварӣ ба хоҷагиҳои тухмипарвар ва ниёзманд тақсимот намуд.

Тухмиҳои воридгардидаи зироатҳои кишоварзӣ гурӯҳи элита буда, ба шароити иқлими Тоҷикистон мутобиқ аст.

Қобили зикр аст, ки дар соли 2023 Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувории кишоварзӣ” ба миқдорӣ 1180 тонна тухмии зироатҳои кишоварзӣ аз қабилӣ тухмии пахта 150 тонна, картошка 530 тонна ва гандум 500 тоннаро ба ҷумҳурӣ ворид намуда, ба хоҷагиҳои тухмипарвар тақсимот карда шуд.

Ҳамчунин аз ҳисоби маблағҳои иловагии муассиса 8 номгӯи тухмии зироатҳои кишоварзии гурӯҳи элита ва репродуксияи якумро аз қабилӣ гандум 550 тонна, картошка 1050 тонна, ҷуворимакка 100 тонна, зағери рағандиҳанда 58 тонна, пиёз 8,4 тонна, помидор 0,012 тонна, бодиринг 0,9 тонна ва нахӯд 96,8 тонна инчунин дар қатори тухмиҳои зироатҳои кишоварзӣ нуриҳои минералӣ низ ба миқдорӣ 5270 тонна аз он 2108 тонна нитроген 2108 тонна фосфор ва 1054 тонна нуриҳои калийгӣ харидорӣ намуда, ба хоҷагиҳои ниёзманд тақсим карда шуд.

Айни ҳол тибқи нақша танҳо тақсимои тухмии картошка, нахӯд ва зағери рағандиҳанда дар рӯзҳои наздик ба анҷом мерасанд.

